



बेटियां वहां तक जाएं जहां तक सपने ले जाएं, अपराधियों के लिए एक ही जगह है- जेल या जहन्नूम : मुख्यमंत्री

70 ‘हजार से अधिक आंगनवाड़ी केंद्रों को दिया नया स्वरूप’



मुख्यमंत्री योगी आदित्यनाथ बुधवार को वाराणसी के पिंडरा विधानसभा में कामकाजी महिला सम्मान समारोह को संबोधित कर रहे थे। उन्होंने कहा कि यह आयोजन आधी आबादी के सम्मान और उसकी सामर्थ्य का अहसास कराने वाला है। महिलाओं की भागीदारी केवल परिवार तक सीमित नहीं है, बल्कि वे प्रदेश की अर्थव्यवस्था, सामाजिक व्यवस्था और विकास की दिशा तय करने में भी महत्वपूर्ण भूमिका निभा रही हैं।

आयोजन

तमसा संकेत, एजेंसी
वाराणसी । प्रधानमंत्री नरेंद्र मोदी का संसदीय क्षेत्र वाराणसी आज 9वें राष्ट्रीय पोषण माह का गवाह बनी है। केंद्रीय महिला एवं बाल विकास मंत्रालय के सहयोग से वाराणसी के रुद्राक्ष अंतरराष्ट्रीय सहयोग एवं सम्मेलन केंद्र में इसका आयोजन किया गया है। जिसका शुभारम्भ बुधवार को सीएम योगी आदित्यनाथ और केंद्रीय मंत्री अनन्तपूर्णा देवी ने किया। इस मौके पर मुख्यमंत्री योगी आदित्यनाथ ने कार्यक्रम में रहकर हर महादेव के उद्घोष से अपने संबोधन की शुरुआत की। उन्होंने कहा कि शासन की आदर्श व्यवस्था को हमने सामान्य भाषा में रामराज्य कहा है।

>> (शेष पेज 06 पर)

फास्ट न्यूज
शुभेंदु अधिकारी ने जादवपुर-यूनिवर्सिटी के पास भगवा सम्मान यात्रा निकाली
कोलकाता । कोलकाता में बुधवार को पश्चिम बंगाल के मुख्यमंत्री शुभेंदु अधिकारी ने जादवपुर यूनिवर्सिटी के पास 3 किलोमीटर लंबी ‘भगवा सम्मान यात्रा’ निकाली।

कार्यक्रम बयान
महाराष्ट्र सीएम की पत्नी बोलीं-मुस्लिमों का गरबा देखना गलत नहीं

मुंबई । महाराष्ट्र सीएम देवेंद्र फडणवीस की पत्नी अमृता फडणवीस ने कहा कि अगर मुस्लिम भी गरबा देखने आते हैं तो इसमें कुछ गलत नहीं है। त्योहार सभी को साथ लेकर चलने वाले होने चाहिए। अमृता मंगलवार को चंद्रपुर के सबसे बड़े महाशिवलिंग मंदिर में आयोजित रुद्राभिषेक कार्यक्रम में पहुंची थीं। यहां उन्होंने महाराष्ट्र सरकार में मंत्री नितेश राणे के बयान को लेकर पूछे गए सवाल के जवाब में ये बात कही। राण ने नवरात्रि में गरबा आयोजनों में मुस्लिमों की एंट्री का विरोध किया था।

सुप्रीम कोर्ट में दलील- राहुल गांधी वीवीआईपी नहीं, जल्द सुनवाई हो

नई दिल्ली । राहुल गांधी के सेना पर दिए बयान से जुड़े मानहानि मामले में सुप्रीम कोर्ट से जल्द सुनवाई की मांग की गई है। शिकायतकर्ता के वकील गौतम भाटिया ने कहा कि मामला करीब 5 महीने से सुनवाई के लिए लिस्ट नहीं हुआ है।



तमसा संकेत

9वां राष्ट्रीय पोषण माह 2026



आंगनवाड़ी कार्यकर्ताओं से सीएम ने पूछा- कुपोषित बच्चों के लिए क्या प्रयास किया?

सीएम आंगनवाड़ी कार्यकर्ताओं के कार्डेंटर पर भी पहुंचे। उनके कामकाज के बारे में पूछा। साथ ही स्वयं सहायता समूहों और एनजीओ के साथ मिलकर तैयार किए गए उत्पादों के बारे में भी जानकारी ली। सीएम ने ओडिशा, गुजरात, तमिलनाडु और गोरखपुर की आंगनवाड़ी कार्यकर्ताओं से संवाद किया। गोरखपुर की आंगनवाड़ी कार्यकर्ता संंध्या से सीएम ने पूछा- केंद्र पर

आने वाले अति कुपोषित बच्चों को सामान्य श्रेणी में लाने के लिए आपने क्या प्रयास किए? संंध्या ने बताया- हमने बच्चों की लंबाई और वजन मापा। रोज उनकी लंबाई और वजन नापे। बच्चों को साफ-सुथरा और पोष्टिक आहार दिया। बच्चों की माताओं से भी मिली। उन्हें बताया कि घर में पोष्टिक भोजन बनाएं और बच्चों को मौसमी फल-सब्जियां दें। उन्होंने बताया कि माताओं को

खिचड़ी में पालक और गाजर डालकर बनाने के लिए भी समझाया। ये सब हमने माताओं को बताया। योगी ने पूछा- टेक होम राशन से बच्चों को क्या लाभ मिला? संंध्या ने बताया- शुरुआत में कुछ लोगों ने शिकायत की। इसके बाद मैंने महिलाओं को समझाया। सरकार बच्चों की उम्र के हिसाब से खाने में चीनी और नमक का अनुपात रख रही है।

■ पहले डर हटाया, फिर बेटों को पढ़ाया, हुनर दिया और रोजगार से जोड़ा, प्रोजेक्ट गंगा में होगी 4 हजार महिला डिजिटल उद्यमी: सीएम वैश्विक स्तर पर राजनेताओं की चर्चा में सबसे पहले आता है पीएम नरेंद्र मोदी जी का नाम: सीएम योगी



महिला पुलिसकर्मियों की संख्या होगी 50 हजार के पार

मुख्यमंत्री ने कहा कि महिला सुरक्षा को मजबूत करने के लिए पुलिस बल में महिलाओं की भागीदारी तेजी से बढ़ाई गई है। 2017 में करीब 10 हजार महिला पुलिसकर्मी थीं। आज यह संख्या 44 हजार हो गई है और नई भर्ती के बाद यह 50 हजार से अधिक हो जाएगी। मिशन शक्ति केंद्र स्थापित किए गए हैं। महिला बीट


पुलिस अधिकारियों की तैनाती और इंटीग्रेटेड महिला बीट सिस्टम लागू किया गया है। 1090 और 181 जैसी व्यवस्थाओं को महिलाओं की सुरक्षा से जोड़ा गया है। पीएसों में तीन महिला बटालियन भी स्थापित हो रही हैं। इन्हें वीरगंगा अवंती बाई लोधी, वीरगंगा ऊदा देवी पासी और वीरगंगा झलकारी बाई के नाम से जाना जाएगा।

5 राज्यों के चुनाव में भाजपा को 1,473 करोड़ चंदा कांग्रेस से 7 गुना ज्यादा असम में 96 करोड़ खर्च किए

बढ़ोत्तरी

तमसा संकेत, एजेंसी
नई दिल्ली । इस साल अप्रैल में हुए 5 राज्यों के विधानसभा चुनावों के दौरान भाजपा को करीब 1,472.8 करोड़ रुपये का चंदा मिला। यह रकम कांग्रेस को मिले 207.17 करोड़ रुपये से 7 गुना ज्यादा है। चुनाव आयोग ने बुधवार को यह जानकारी दी।

भाजपा ने सबसे ज्यादा 96 करोड़ असम में खर्च किए। पार्टी ने यहां 2021 के विधानसभा चुनावों से 22 सीटें ज्यादा जीतीं। असम, केरल, तमिलनाडु, पश्चिम बंगाल और पुडुचेरी में चुनाव हुए थे। 4 मई को आए



■ तमिलनाडु में बीजेपी ने 51.56 करोड़ खर्च किए, सिर्फ 1 सीट मिली

रिजल्ट में असम, बंगाल और पुडुचेरी में NDA की जीत हुई थी। वहीं, केरल में INDIA और तमिलनाडु में TVK और कांग्रेस ने सरकार बनाई थी। चुनावों के दौरान BJP का बैलेंस भी काफी बढ़ा।

>> (शेष पेज 06 पर)

सरकार बोली- मैरिटल रेप को अपराध बनाना संसद का काम

नई दिल्ली । सुप्रीम कोर्ट में बुधवार को मैरिटल रेप को अपराध घोषित करने की मांग वाली याचिकाओं पर सुनवाई हुई। केंद्र सरकार ने कोर्ट में कहा कि मैरिटल रेप को अलग अपराध बनाना संसद और कार्यपालिका के अधिकार क्षेत्र का विषय है, सुप्रीम कोर्ट का नहीं। सीजेआई जस्टिस सूर्यकांत, जस्टिस जॉयमाल्य बागची और जस्टिस वी. मोहना बेंच ने कहा कि शादी का मतलब महिला की आजादी का खतम होना नहीं है, लेकिन मौजूदा कानून के तहत क्या पति पर मैरिटल रेप में केस चल सकता है? मामले की अंतिम सुनवाई 3 हफ्ते बाद होगी। दरअसल, पूरा मामला पत्नी की इच्छा के खिलाफ पति के संबंध बनाने को रेप मानने को लेकर है। मौजूदा कानून के अनुसार, अगर पत्नी की उम्र 18 साल या उससे ज्यादा है, तो उसकी इच्छा के खिलाफ संबंध रेप नहीं माना जाएगा।

यूपी के 3 जिलों में स्कूल बंद, उत्तराखंड के पौड़ी में लैंडस्लाइड, एमपी में बारिश थमी

बिहार में 8 नदियां उफान पर, 14 जिलों में बाढ़

अलर्ट

तमसा संकेत, एजेंसी
नई दिल्ली । बिहार में गंगा समेत 8 नदियां उफान पर हैं। राज्य के 14 जिलों में बाढ़ की स्थिति बनी हुई है। इससे करीब 35.89 लाख लोग प्रभावित हैं। कोसी, गंडक और घाघरा नदियां लाल निशान से ऊपर बह रही हैं। सारण में माही नदी पर बना जमींदारी बांध टूटने से स्थिति गंभीर हो गई है। उत्तर प्रदेश में बारिश के चलते लखीमपुर और बरेली में कक्षा 8 तक के सभी स्कूलों में छुट्टी कर दी गई है।



बिहार में पिछले 5 दिनों से हो रही तेज बारिश के बाद 14 जिलों में 40.21 लाख लोग बाढ़ से प्रभावित हुए हैं। कई नदियां खतरे के निशान से ऊपर बह रही हैं। आपदा प्रबंधन विभाग के मुताबिक, 14 जिलों के 84 प्रखंडों की 514 ग्राम पंचायतों में बाढ़ का असर है।

वाराणसी में ग्री-प्राइमरी से कक्षा 5 तक के सभी स्कूल बंद रहेंगे, जबकि कक्षा 6 से 12 तक के स्कूल सुबह 9 बजे से दोपहर 3 बजे तक चलेंगे। >> (शेष पेज 06 पर)



उत्तराखंड में भारी बारिश का यलो अलर्ट

उत्तराखंड में बारिश का दौर जारी है। मौसम विभाग ने पहाड़ी जिलों के साथ ऊधम सिंह नगर में कहीं-कहीं गरज के साथ आकाशीय बिजली चमकने और बारिश के तौर से अति तीव्र दौर की संभावना को देखते हुए यलो अलर्ट जारी किया है। 10 से 12 सितंबर तक देहरादून, टिहरी, नैनीताल, बागेश्वर, पिथौरागढ़, रुद्रप्रयाग और उत्तरकाशी में तेज बारिश की संभावना है।

ब्लास्ट का मास्टरमाइंड उमरनबी था : एनआईए धमाके वाली कार खुद चला रहा था

जांच

तमसा संकेत, एजेंसी
नई दिल्ली । दिल्ली में नवंबर 2025 में लाल किले के पास कार ब्लास्ट का मास्टरमाइंड आतंकी उमर नबी भी था। NIA ने बुधवार को चार्जशीट में ये जानकारी दी। धमाके वाली कार को नबी खुद चला रहा था। ब्लास्ट में उसकी मौत हो गई थी। नबी उर्फ पिंडा और राहुल भट 2022 की शुरुआत से निष्क्रिय हो चुके अंसार गजवत-उल-हिंद (AGuH) मांड्यूल को फिर से खड़ा करने की कोशिश कर रहा था। इस मांड्यूल को अल-कायदा इम द इंडियन सब-कॉन्टिनेंट



■ ब्लास्ट में 11 की मौत हुई थी एनआईए ने कहा कटरपैथी साहित्य भी मिला

से जुड़े नए रूप के तौर पर बताया गया है। 10 नवंबर 2025 को लाल किले के पास शाम करीब 6:50 बजे हुए कार ब्लास्ट में 11 लोगों की मौत और 29 लोग घायल हुए थे। >> (शेष पेज 06 पर)

विश्वविद्यालयों और महाविद्यालयों के जरिए नशा मुक्ति को जन आंदोलन बनाएगी योगी सरकार

योगी सरकार का नशामुक्त युवा पर फोकस

कार्ययोजना

- हर कक्षा में नशा मुक्ति की शपथ, सप्ताह में एक दिन जागरूकता व्याख्यान, रचनात्मक गतिविधियों से अभियान से जुड़े विद्यार्थी
- विश्वविद्यालय से फैकल्टी स्तर तक नियुक्त होंगे नोडल अधिकारी, छात्रावासों की नियमित निगरानी और आकस्मिक निरीक्षण के निर्देश

हेमन्त कृष्ण

तमसा संकेत, लखनऊ। मुख्यमंत्री योगी आदित्यनाथ के नेतृत्व में प्रदेश सरकार युवाओं को

फास्ट न्यूज

प्रॉपर्टी डीलर के हत्यारे ड्राइवर की पुलिस रिमांड

लखनऊ। लखनऊ के सुशांत गोलफ सिटी इलाके में एनबीओ संचालक व प्रॉपर्टी डीलर धीरेन्द्र प्रताप सिंह के अपहरण के बाद हुई हत्या के मामले में मुख्य आरोपी और धीरेन्द्र के ड्राइवर रवि किशन की पुलिस ने रिमांड लेकर पृष्ठताछ की। पृष्ठताछ के दौरान कई अहम जानकारीयां दी हैं। करीब 12 घंटे तक चली पृष्ठताछ में उसने हत्या की सजिशा रचने वाले सूत्रधार, शूटर्स और अगलहा उपलब्ध कराने वाले लोगों के संबंध में पुलिस को जानकारी दी है।

फरक्का एक्सप्रेस से गिरकर 17 साल के लड़के की मौत

सरोजनी नगर, लखनऊ। लखनऊ के बंधरा में हरौनी रेलवे स्टेशन के पास बुधवार सुबह करीब 8:30 बजे 17 साल के लड़के की फरक्का एक्सप्रेस ट्रेन से गिरकर मौत के पर हो मौत हो गई। सूचना मिलने पर रेलवे पुलिस मौके पर पहुंची और शव को अपने कब्जे में लेकर पोस्टमॉर्टम के लिए भेज दिया। पुलिस के अनुसार, हादसे की सूचना करीब 9 बजे मिली। मृतक अंकुल के बड़े भाई रामराज ने बताया कि करीब 20 दिन पहले वह और अंकुल दिल्ली में नौकरी करने गए थे।

लामार्ट्स स्कूल के टीचर पर एफआईआर

लखनऊ। लखनऊ के लामार्ट्स बॉयज स्कूल के हिंदी शिक्षक नागेश शुक्ला के खिलाफ गौतमपल्ली थाने में POCSO एक्ट के तहत मुकदमा दर्ज किया गया है। पुलिस के मुताबिक, स्कूल के एक छात्र के अभिभावक की लिखित शिकायत के आधार पर स्कूल प्रबंधन ने मामले की आंतरिक जांच कराई थी। जांच में शिकायत की पुष्टि होने के बाद स्कूल के प्रिंसिपल गैरी डोमिनिक एक्सेट की ओर से 5 सितंबर 2026 को गौतमपल्ली थाने में POCSO एक्ट की धारा में मुकदमा हुआ है।

निर्देश : पहले चरण में 75 जिलों में दो समूहों के तहत 17 सितंबर और 2 अक्टूबर को लगेंगे वितरण शिविर

75 जिलों में लगेंगे कृत्रिम अंग वितरण शिविर

- दिव्यांगजनों के कल्याण और सशक्तीकरण के लिए योगी सरकार की योजनाओं को मिल रहा चरमबद्ध विस्तार
- पात्र दिव्यांगजनों को उनकी आवश्यकता के अनुरूप उपलब्ध कराए जाएंगे सहायक उपकरण एवं कृत्रिम अंग
- योजना के प्रभावी क्रियान्वयन के लिए जिला दिव्यांगजन सशक्तीकरण अधिकारियों को निर्देश

तमसा संकेत, संवाददाता

लखनऊ। दिव्यांगजनों को अधिक सक्षम, आत्मनिर्भर और



उच्च शिक्षण संस्थानों की हर कक्षा में नूतन संकल्प

नशे के दुष्प्रभावों से बचाने और नशामुक्त जीवन को उनके संस्कार का हिस्सा बनाने की दिशा में उच्च शिक्षण संस्थानों को अभियान का प्रमुख केंद्र बनाने जा रही है। प्रधानमंत्री नरेंद्र मोदी के नशामुक्त भारत के आह्वान को जन आंदोलन का स्वरूप देने और 'विकसित भारत-विकसित उत्तर प्रदेश' के संकल्प को साकार करने के लिए विश्वविद्यालयों और महाविद्यालयों में नशा मुक्ति अभियान को और प्रभावी ढंग से संचालित किया जाएगा। इसके तहत हर कक्षा में विद्यार्थियों को नशा मुक्ति की शपथ दिलाने से लेकर साप्ताहिक जागरूकता व्याख्यान, नोडल अधिकारियों की नियुक्ति,

उत्कृष्ट कार्य करने वाली ग्राम पंचायतों को मिलेगा 50 लाख का पुरस्कार

- स्वच्छता, पर्यावरण संरक्षण, महिला सहभागिता, जैविक कृषि और जनसेवाओं समेत 10 श्रेणियों में होगा चयन
- इच्छुक एवं पात्र ग्राम पंचायतें 15 से 30 सितंबर तक ऑनलाइन कर सकेंगी आवेदन

तमसा संकेत, संवाददाता

लखनऊ। निदेशक पंचायतीराज अमित सिंह ने बताया कि प्रदेश में ग्राम पंचायतों के समग्र एवं सतत विकास को प्रोत्साहित करने के उद्देश्य से पंचायती राज विभाग, उत्तर प्रदेश द्वारा पहली बार 'मुख्यमंत्री विशेष पुरस्कार' की शुरुआत की गई है। ग्राम पंचायत में विकास की भावना के अनुरूप विभिन्न क्षेत्रों में उल्लेखनीय कार्य करने वाली 10 ग्राम पंचायतों को इस पुरस्कार से सम्मानित किया जाएगा। मुख्यमंत्री पंचायत पुरस्कार योजना विगत 9

वर्षों से माननीय मुख्यमंत्री महोदय की प्रार्थमिकता की योजना रही है, जिसमें प्रत्येक जनपद से 5 अर्थात् प्रदेश की 375 ग्राम पंचायतों को पुरस्कृत किया जाता है। पुरस्कार के लिए ग्राम पंचायतों का चयन 10 विशेष श्रेणियों में किया जाएगा। इनमें घर-घर कचरा एकत्रित करने वाली ग्राम पंचायत, तरल अपशिष्ट प्रबंधन करने वाली ग्राम पंचायत, स्वयं की आय (OSR) सुजित करने वाली ग्राम पंचायत, प्लास्टिक मुक्त एवं प्लास्टिक अपशिष्ट प्रबंधन करने वाली ग्राम पंचायत, कॉमन सर्विस सेंटर (CSC) के माध्यम से सार्वजनिक सेवाएं प्रदान करने वाली ग्राम पंचायत, पर्यावरण संरक्षण एवं जैव विविधता संवर्धन करने वाली ग्राम पंचायत, 'मेरा तालाब मेरी योजना' में श्रेष्ठ कार्य करने वाली ग्राम पंचायत, महिला नेतृत्व एवं सहभागिता में उत्कृष्ट ग्राम पंचायत, आधार केंद्रों के माध्यम से सेवाएं प्रदान करने वाली ग्राम पंचायत तथा सर्वाधिक जैविक कृषि करने वाली ग्राम पंचायत शामिल हैं।

चिकित्सकों की कमी दूर करने और सरकारी अस्पतालों में विशेषज्ञ सेवाएं मजबूत करने को सरकार का बड़ा कदम

70 साल की आयु तक सेवाएं देंगे सेवानिवृत्त विशेषज्ञ डॉक्टर

- 500 निःसंवर्गीय पदों पर होगी विशेषज्ञ चिकित्सकों की तैनाती, नियमित भर्ती तक अनुभवी डॉक्टर संभालेंगे मोर्चा

तमसा संकेत, संवाददाता

लखनऊ। प्रदेश में चिकित्सकों, विशेषकर विशेषज्ञ चिकित्सकों की कमी को दूर करने और आमजन को बेहतर एवं समयबद्ध चिकित्सा सुविधाएं उपलब्ध कराने के लिए योगी सरकार ने बड़ा जनहितकारी फैसला लिया है। मुख्यमंत्री योगी आदित्यनाथ ने प्रादेशिक चिकित्सा एवं स्वास्थ्य सेवा (पीएमएचएस) संवर्ग के सेवानिवृत्त विशेषज्ञ चिकित्सकों के पुनर्नियोजन की अधिकतम आयु



योगी सरकार का बड़ा फैसला

सीमा 65 वर्ष से बढ़ाकर 70 वर्ष किए जाने का निर्णय लिया है। सरकार के इस फैसले से प्रदेश के अस्पतालों में अनुभवी विशेषज्ञ चिकित्सकों की उपलब्धता बढ़ेगी और बढ़ती जनसंख्या तथा अस्पतालों में मरीजों के बढ़ते दबाव के बीच चिकित्सा सेवाओं को मजबूती मिलेगी। विशेष रूप से गरीब और वंचित वर्ग को समयबद्ध एवं गुणवत्तापूर्ण विशेषज्ञ चिकित्सा सुविधा उपलब्ध कराने में यह कदम महत्वपूर्ण साबित होगा। उप मुख्यमंत्री एवं चिकित्सा एवं स्वास्थ्य मंत्री वृजेश पाठक ने कहा कि

कन्सलटेन्ट के रूप में देंगे सेवाएं

पुनर्नियोजित विशेषज्ञ चिकित्सकों को कोई प्रशासनिक पद नहीं दिया जाएगा और न ही उन्हें संवर्गीय पदनाम मिलेगा। वे 'कन्सलटेन्ट' अथवा 'परामर्शी' के रूप में अपनी सेवाएं देंगे। अस्पताल की आवश्यकता के अनुसार उन्हें आपातकालीन एवं आकस्मिक चिकित्सा सेवाओं में भी योगदान देना होगा।

प्रदेश में चिकित्सकों, विशेषकर विशेषज्ञ चिकित्सकों की पर्याप्त उपलब्धता सुनिश्चित करना सरकार की प्राथमिकता है। अस्पतालों के बाढ़ा एवं अन्तः

हर कक्षा में शपथ, हर सप्ताह नशा मुक्ति पर संवाद

योगी सरकार की इस मुहिम को विद्यार्थियों के दैनिक जीवन से जोड़ने के लिए उच्च शिक्षा मंत्री ने कक्षा शुरू होने से पहले नशा मुक्ति की संक्षिप्त शपथ दिलाने के निर्देश दिए। प्रतिदिन आधा से एक मिनट की शपथ के जरिए विद्यार्थियों के मन में नशे के प्रति नकारात्मक और स्वस्थ जीवन के प्रति सकारात्मक सोच विकसित करने का प्रयास होगा। इसके साथ प्रत्येक सप्ताह कम से कम एक बार शिक्षकों द्वारा नशे के दुष्प्रभाव और नशामुक्त जीवन के सकारात्मक प्रभावों पर संक्षिप्त व्याख्यान दिया जाएगा। इसके लिए सप्ताह का एक दिन निर्धारित किया जा सकता है। सरकार का प्रयास है कि नशा मुक्ति का संदेश किसी एक कार्यक्रम या दिवस तक सीमित न रहकर विद्यार्थियों के नियमित शैक्षणिक जीवन का हिस्सा बने।



छात्रावासों की निगरानी और रचनात्मक गतिविधियों तक व्यापक कार्ययोजना तैयार की गई है। उच्च शिक्षा मंत्री योगेंद्र उपाध्याय ने मंगलवार को लखनऊ स्थित विधानसभा कार्यालय में नशा मुक्ति अभियान की समीक्षा करते हुए कहा कि योगी सरकार का लक्ष्य उच्च शिक्षण संस्थानों के माध्यम से ऐसी युवा पीढ़ी तैयार

करना है, जिसके जीवन में नशा मुक्ति केवल एक अभियान नहीं, बल्कि संस्कार के रूप में विकसित हो। बैठक में प्रमुख सचिव, विशेष सचिव, निदेशक उच्च शिक्षा सहित विभागीय अधिकारी तथा राज्य एवं निजी विश्वविद्यालयों के कुलपति, कुलसचिव एवं अन्य अधिकारी वर्युंअल माध्यम से शामिल हुए।

विनिर्माण इकाई का हुआ भूमिपूजन, 200 को प्रत्यक्ष और 1,500 से अधिक लोगों को अप्रत्यक्ष रोजगार के अवसर

उन्नाव में 2,078 करोड़ से लगा क्राउन का प्लांट

- यूपी के औद्योगिक इकोसिस्टम पर बढ़ा वैश्विक कंपनियों का भरोसा
- प्रदेश ने पैकेजिंग और लॉजिस्टिक्स सेक्टर को मिलेगी नई रफ्तार

तमसा संकेत, संवाददाता

लखनऊ। मुख्यमंत्री योगी आदित्यनाथ के नेतृत्व में उत्तर प्रदेश को देश का प्रमुख औद्योगिक एवं विनिर्माण केंद्र बनाने की दिशा में किए जा रहे प्रयासों के सकारात्मक परिणाम अब धरातल पर दिखाई देने लगे हैं। प्रदेश की आकर्षक एफडीआई नीति-2023 के तहत वैश्विक पैकेजिंग कंपनी क्राउन होल्डिंग्स की भारतीय इकाई क्राउन पैकेजिंग इंडिया प्राइवेट लिमिटेड ने



क्राउन पैकेजिंग इंडिया प्राइवेट लिमिटेड का गठन मार्च 2026 में हुआ है। यह क्राउन होल्डिंग्स की पूर्ण स्वामित्व वाली सहायक कंपनी है और इसका पंजीकृत कार्यालय लखनऊ में है।

उन्नाव स्थित इंटीग्रेटेड मैनुफैक्चरिंग एंड लॉजिस्टिक्स क्लस्टर (आईएमएलसी) में अपने पहले ग्रीनफील्ड एल्युमिनियम बेरेंज कैन विनिर्माण संयंत्र का भूमिपूजन किया। करीब 2,078.44 करोड़ के निवेश से स्थापित होने वाला यह संयंत्र भारत में क्राउन होल्डिंग्स की पहली विनिर्माण इकाई होगी। लगभग 40 एकड़ क्षेत्र में बनने वाला अत्याधुनिक प्लांट देश

योगी सरकार की एफडीआई नीति का असर



116 करोड़ कैन सालाना होगी शुरुआती क्षमता

करीब 40 एकड़ में प्रस्तावित संयंत्र की प्रारंभिक स्थापित क्षमता 116.2 करोड़ कैन प्रतिवर्ष होगी, जिसे आगे बढ़ाकर 178.6 करोड़ कैन प्रतिवर्ष तक किया जा सकेगा। पहले वर्ष में करीब 67 करोड़ कैन के उत्पादन का अनुमान है, जो नौवें-दसवें वर्ष तक बढ़कर लगभग 170 करोड़ कैन प्रतिवर्ष हो सकता है।

के तेजी से बढ़ते पेय पदार्थ उद्योग की पैकेजिंग जरूरतों को पूरा करने में महत्वपूर्ण भूमिका निभाएगा। परियोजना का मूल्यांकन उत्तर प्रदेश की एफडीआई, फॉर्च्यून ग्लोबल 500 एवं फॉर्च्यून इंडिया 500 कंपनियों के लिए निवेश प्रोत्साहन नीति-2023 के तहत किया गया है।

योगी सरकार ने समाज कल्याण को दिया स्मार्ट टच पढ़ाई से पेंशन तक एआई का सहाय

तमसा संकेत, संवाददाता

लखनऊ। योगी सरकार उत्तर प्रदेश में जनकल्याणकारी योजनाओं को आधुनिक तकनीक से जोड़कर सुशासन को नई गति दे रही है। इसी क्रम में समाज कल्याण विभाग आर्टिफिशियल इंटेलिजेंस (एआई) के इस्तेमाल को बढ़ावा देने वाले अग्रणी विभागों में शामिल हो रहा है। विभाग ने शिक्षा क्षेत्र से इसकी शुरुआत की है और अब पेंशन, राष्ट्रीय पारिवारिक लाभ और छात्रवृत्ति जैसी योजनाओं में भी एआई के उपयोग की तैयारी की जा रही है। उद्देश्य है कि तकनीक के जरिए योजनाओं की निगरानी और लाभार्थियों से जुड़ी प्रक्रियाएं अधिक सरल, तेज और पारदर्शी बनें।

समाज कल्याण विभाग ने एआई आधारित तकनीकों की शुरुआत जय प्रकाश नारायण सर्वोदय विद्यालयों से की है। स्मार्ट क्लास, डिजिटल



- सर्वोदय विद्यालयों में एआई आधारित स्मार्ट क्लास से विद्यार्थियों को मिल रही मतिष्य की तकनीकी शिक्षा
- पेंशन और राष्ट्रीय पारिवारिक लाभ योजना में एआई से प्रमाण पत्र सत्यापन को तेज और आसान बनाने की तैयारी

सामग्री, 3डी वीडियो और एआई आधारित लैंग्वेज लर्निंग लैब के जरिए विद्यार्थियों को आधुनिक शिक्षा से जोड़ा जा रहा है।

विशेष शिक्षकों के लिए स्पेशल टीईटी परीक्षा का विज्ञापन जारी



शर्मा ने बताया कि प्राथमिक स्तर पर उत्तर प्रदेश बेसिक शिक्षा परिषद द्वारा संचालित विद्यालय, स्थानीय निकाय एवं जिन विद्यालयों को राज्य सरकार/बेसिक शिक्षा परिषद द्वारा समय-समय पर मान्यता/सम्बद्धता प्रदान की गई है, राज्य सरकार से सहायता प्राप्त विद्यालय तथा विशेष एजुकेटर्स प्राथमिक स्तर (कक्षा 1 से 5) के शिक्षक पात्र होंगे। इसी प्रकार उच्च प्राथमिक स्तर पर बेसिक शिक्षा परिषद द्वारा संचालित विद्यालयों, स्थानीय निकाय एवं मान्यता/सम्ब-

द्धता प्राप्त विद्यालयों, राज्य सरकार से सहायता प्राप्त विद्यालयों तथा विशेष एजुकेटर्स उच्च प्राथमिक स्तर (कक्षा 6 से 8) के शिक्षक पात्र होंगे। उत्तर प्रदेश शिक्षा सेवा चयन आयोग द्वारा जारी कार्यक्रम के अनुसार Special TET के लिए विज्ञापन प्रकाशन की तिथि 3 सितंबर 2026 निर्धारित की गई है। ऑनलाइन पंजीकरण/ओटीआर एवं आवेदन प्रक्रिया 5 सितंबर 2026 से शुरू हो गई है। ऑनलाइन आवेदन शुल्क जमा करने की अंतिम तिथि 4 अक्टूबर 2026, जबकि ऑनलाइन आवेदन में संशोधन की अंतिम तिथि 8 अक्टूबर 2026 निर्धारित है। परीक्षा 3 नवंबर 2026 को आयोजित की जाएगी।

सितंबर 2023 में पाकिस्तान को पीछे छोड़ा, तब से नंबर-1, न्यूजीलैंड दूसरे स्थान पर भारत 35 महीने से आईसीसी वनडे रैंकिंग में टॉप पर

शानदार

नई दिल्ली, एजेंसी

भारतीय टीम ने ICC वनडे टीम रैंकिंग में नंबर-1 की पोजिशन बरकरार रखी है। ताजा रैंकिंग में उसके 116 रेटिंग पॉइंट्स हैं। न्यूजीलैंड 109 रेटिंग के साथ दूसरे और ऑस्ट्रेलिया 102 रेटिंग के साथ तीसरे नंबर पर है।

भारतीय टीम सितंबर 2023 में पाकिस्तान को पीछे छोड़कर वनडे रैंकिंग में टॉप पर पहुंची थी। टीम तब से यानी पिछले 35 महीने 18 दिन से टॉप पर बरकरार है।

दक्षिण अफ्रीका मौजूदा रैंकिंग में 102 रेटिंग पॉइंट्स के साथ चौथे स्थान पर है। पाकिस्तान 100 रेटिंग के साथ पांचवें और श्रीलंका 96 रेटिंग के साथ छठे नंबर पर है। इंग्लैंड 93 रेटिंग के



■ भारत ने 2013 में इंग्लैंड को 3-2 से हराया था। इसके साथ ही भारत पहली बार ICC वनडे रैंकिंग में नंबर-1 बना था।

साथ सातवें और अफगानिस्तान 92 रेटिंग के साथ आठवें स्थान पर है। बांग्लादेश नौवें और वेस्टइंडीज 10वें स्थान पर है।

ICC की टीम रैंकिंग में टीम के मैचों के नतीजों के साथ

उसके प्रदर्शन की निरंतरता को भी ध्यान में रखा जाता है। हर टीम की रेटिंग उसके प्रदर्शन और संबंधित मैचों के रेटिंग-वेट के आधार पर तय होती है। इसलिए केवल पॉइंट्स की संख्या

भारतीय क्रिकेट टीम जनवरी 2013 में एमएस. धोनी की कप्तानी में पहली बार आईसीसी वनडे रैंकिंग में नंबर-1 टीम बनी थी। भारत ने इंग्लैंड के खिलाफ 5 मैचों की घरेलू वनडे सीरीज 3-2 से जीतकर यह ऐतिहासिक मुकाम हासिल किया था।



■ आयरलैंड ने भारत को वनडे में अब तक कभी नहीं हराया है। हालांकि, उसने इसी साल टी-20 सीरीज में भारत को हराया था।

से रैंक तय नहीं होती, बल्कि पॉइंट्स और मैचों के आधार पर बनी रेटिंग महत्वपूर्ण होती है।



जिम्बाब्वे 11वें, आयरलैंड 12वें स्थान पर

टॉप-10 के बाद जिम्बाब्वे 63 रेटिंग के साथ 11वें स्थान पर है। आयरलैंड 51 रेटिंग के साथ 12वें और स्कॉटलैंड 45 रेटिंग के साथ 13वें नंबर पर है।

नीदरलैंड्स 14वें, अमेरिका 15वें और नामीबिया 16वें स्थान पर है।

जूनियर एशिया कप-भारतीय हॉकी टीम सेमीफाइनल में पहुंची चीनी ताइपे को 15-0 से हराकर सेहराया

नई दिल्ली। भारतीय हॉकी टीम AHA जूनियर एशिया कप के सेमीफाइनल में पहुंच गई है।

मोंकी में खेले जा रहे टूर्नामेंट में पूल-A के आखिरी मुकाबले में डिफेंडिंग चैंपियन भारत ने चीनी ताइपे को 15-0 से हरा दिया।



कप्तान अनमोल एक्का ने पेनल्टी कॉर्नर से 6 गोल दागे और टीम को बड़ी जीत दिलाने में अहम भूमिका निभाई। चीनी ताइपे के डिफेंस ने पहले क्वार्टर में भारतीय टीम को गोल करने से रोके रखा। वहीं, दूसरे क्वार्टर में भारतीय टीम ने पूरी तरह मैच पर कब्जा कर लिया। आर्यन एक्सेस, प्रभदीप सिंह और गुरसेवक सिंह ने पांच मिनट के अंदर तीन गोल किए। इसके बाद अनमोल एक्का ने दो गोल, जबकि अर्जुन संतोष हगुड़े ने एक गोल किया। हाफ-टाइम तक भारत 6-0 से आगे था। अनमोल ने लगातार पेनल्टी कॉर्नर को गोल में बदलते हुए अपनी हैट्रिक पूरी की और फिर चौथा गोल भी किया। अजीत यादव ने 35वें

मिनट में गोल किया, जबकि 45वें मिनट में अनमोल ने अपना पांचवां गोल कर भारत को 10-0 की बढ़त दिला दी। आखिरी क्वार्टर में हरपाल ने दो गोल किए, अनमोल ने छठा गोल दागा और आर्यन एक्सेस ने भी दो गोल कर भारत की बढ़त 15-0 कर दी। इस जीत के साथ पांच बार की चैंपियन भारतीय टीम ने पूल-A में अपना अभियान 10 अंकों के साथ टॉप पर खत्म किया। भारत ने तीन मैच जीते और एक ड्रां खेला। साउथ कोरिया 9 अंकों के साथ दूसरे स्थान पर रहा और सेमीफाइनल में पहुंचा। जापान, इंडोनेशिया और चीनी ताइपे अब खिताब की रेस से बाहर हो गए हैं और क्वालिफिकेशन मैच खेलेंगे।

डिफेंडिंग चैंपियन अल्काराज यूएस ओपन से बाहर अमेरिका के बेन शेल्टन ने हराया

फ्रांसेस टियाफो और पेगुला-सबालेंका भी अंतिम-4 में



बेन शेल्टन ने डिफेंडिंग चैंपियन कार्लोस अल्काराज को हराकर सेमीफाइनल में जगह बना ली। शेल्टन ने पहला सेट टाईब्रेकर में गंवावे के बाद शानदार वापसी की और 4 घंटे 28 मिनट चले मुकाबले को निर्णायक सेट के टाईब्रेकर से अपने नाम किया।

की बहुत बनाई, लेकिन शेल्टन ने वापसी कर स्कोर बराबर कर दिया और सेट टाईब्रेकर में पहुंचा। शेल्टन यहां 5-3 से आगे थे, लेकिन अल्काराज ने लगातार चार अंक जीतकर टाईब्रेकर 7-5 से अपने नाम कर लिया। इसके बाद शेल्टन ने वापसी की और दूसरे सेट में 6-1 से जीत हासिल की।

तीसरे सेट में भी उन्होंने दबाव बनाए रखा और 6-3 से जीतकर 2-1 की बढ़त ले ली। दूसरे और तीसरे सेट के

बीच शेल्टन ने लगातार नौ गेम जीते। हालांकि, अल्काराज ने चौथे सेट में वापसी करते हुए 6-1 से जीत दर्ज की और मुकाबले को निर्णायक सेट में पहुंचा दिया। पांचवें सेट में दोनों खिलाड़ियों के बीच कड़ा मुकाबला हुआ और सेट टाईब्रेकर तक पहुंचा, जहां शेल्टन ने 10-7 से जीत दर्ज कर मैच अपने नाम कर लिया।

रोहित-कोहली के 2027 वर्ल्ड कप खेलने पर नेहरा बोले: 13 महीने लंबा समय होता है ‘अभी कुछ भी कहना मुश्किल’

नई दिल्ली। रोहित शर्मा और विराट कोहली के 2027 वनडे वर्ल्ड कप खेलने को लेकर पूर्व भारतीय गेंदबाज आशीष नेहरा ने कहा कि वर्ल्ड कप करीब 13 महीने दूर है। इस समय यह कहना बहुत मुश्किल है कि दोनों खिलाड़ी टूर्नामेंट में होंगे या नहीं।

भारत वर्ल्ड कप से पहले वनडे फॉर्मेट में कम मैच खेलेगा। ऐसे में हर सीरीज के बीच लंबे अंतराल की वजह से रोहित और कोहली के वनडे भविष्य पर चर्चा हो रही है। 2027 का वर्ल्ड कप साउथ अफ्रीका में होना है।

नेहरा ने अपनी बात समझाने के लिए गुजरात टाइटन्स के कप्तान शुभमन गिल का उदाहरण दिया। गिल टेस्ट और वनडे में भारतीय टीम की योजनाओं का अहम हिस्सा है, लेकिन मौजूदा टी-20 टीम में



उन्हें जगह नहीं मिली है।

नेहरा ने कहा- 'हम गिल और बुमराह की बात करते हैं, लेकिन शुभमन भी टी-20 टीम में नहीं है। जिस तरह क्रिकेट आगे बढ़ रहा है, वह तेज रफ्तार वाला है और कई फॉर्मेट आ रहे हैं।'

उन्होंने कहा- 'अगर दोनों लगातार रन बनाते हैं तो उन्हें वर्ल्ड कप की दौड़ से बाहर नहीं किया



नेहरा ने कोलकाता में क्रिकेट एसोसिएशन ऑफ बंगाल के सालाना पुरस्कार समारोह में कहा कि भारतीय क्रिकेट तेजी से बदल रहा है। इसलिए बड़े खिलाड़ी भी अपनी जगह को पक्का नहीं मान सकते।

जा सकता। लेकिन अगर आप या मैं कोच होते, तो भी यह सिर्फ मेरा फैसला नहीं होता। BCCI में सिलेक्टर्स और दूसरे लोग भी निर्णय में शामिल होते हैं।' सैकिया ने कहा था- रोहित ने आखिरी मैच में शतक लगाया

था, तो अफवाह क्यों है। सैकिया ने कहा था- रोहित ने आखिरी मैच में शतक लगाया था, तो अफवाह क्यों है। रोहित और विराट ने अपना आखिरी वनडे मैच इसी साल जुलाई में इंग्लैंड के खिलाफ खेला था। इस मैच

सैकिया ने रोहित को लेकर कहा था- वे अच्छा खेल रहे

BCCI सचिव देवजीत सैकिया ने हाल ही में रोहित के टीम में जगह को लेकर उठ रहे सवालों पर कहा था- 'रोहित शर्मा लगातार अच्छा खेल रहे हैं। आखिरी मैच में उन्होंने शतक लगाया, अब आप और क्या चाहते हैं?' अफवाह क्यों है? मैं अफवाहों को हवा नहीं दूंगा।'

में दोनों 400वीं बार इंटरनेशनल मुकाबले में उतरे। वे यह उपलब्धि हासिल करने वाली भारत की पहली जोड़ी बनी थी। सचिन तेंदुलकर और राहुल द्रविड़ 391 मैच के साथ दूसरे नंबर पर है।

मनोरंजन

मां का बेबी बंप निहारती नजर आई, पिता के साथ मस्ती की, जल्द हो सकती है दीपिका की डिलीवरी बेटी दुआ के बर्थडे पर दीपिका रणवीर ने कराया फोटोशूट



नई दिल्ली। दीपिका पादुकोण और रणवीर सिंह जल्द ही अपने दूसरे बच्चे का स्वागत करने वाले हैं। दूसरी बच्चे का ऐलान इस साल की शुरुआत में करने के बाद कपल ने मंगलवार को फैमिली फोटोशूट की कुछ खूबसूरत तस्वीरें शेयर की हैं। दीपिका-रणवीर के फोटोशूट में उनकी बेटी दुआ भी नजर आ रही हैं। तस्वीरों में दीपिका और रणवीर के साथ दुआ ने सबसे ज्यादा ध्यान खींचा। तस्वीरों के साथ रणवीर सिंह ने कैप्शन में लिखा है, "बेबी दुआ और हमारे दिल बड़े हो रहे हैं!"

- 19 अप्रैल को की थी दूसरी प्रेग्नेंसी की घोषणा
- सितंबर 2024 में हुआ था दुआ का जन्म

जल्द हो सकती है दीपिका की डिलीवरी

दीपिका पादुकोण का तस्वीरों में बड़ा बेबी बंप नजर आया है। इससे पहले पिछली प्रेग्नेंसी में भी मेटरनिटी फोटोशूट की तस्वीरें पोस्ट करने के महज एक हफ्ते बाद ही दीपिका ने बेटी को जन्म दिया था। इस बार भी यही हो सकता है। दीपिका ने अप्रैल में प्रेग्नेंसी अनाउंस की, जिसके बाद अब वह 9वें महीने के करीब हो सकती हैं।

आपकी दुआओं के लिए धन्यवाद।" दीपिका पादुकोण और रणवीर सिंह ने 19 अप्रैल को दूसरी बार पेरेंट्स बनने की गुड न्यूज दी थी। तब भी कपल ने बेटी दुआ की प्रेग्नेंसी किट



सोशल मीडिया यूजर्स ने दुआ की नई तस्वीर की तुलना दीपिका और रणवीर की पुरानी तस्वीरों से की। ज्यादातर लोगों का कहना था कि दुआ बिल्कुल रणवीर जैसी दिखती हैं।

पकड़े हुए तस्वीर शेयर की थी। दीपिका पादुकोण ने साल 2024 की शुरुआत में प्रेग्नेंसी अनाउंस की, जिसके बाद 8 सितंबर 2024 को उनके घर बेटी का जन्म हुआ था। नवंबर 2024 में कपल ने बेटी का

नाम दुआ रखा। शुरुआत में दीपिका-रणवीर ने बेटी की तस्वीरें सार्वजनिक नहीं की थीं। दीवाली के मौके पर दीपिका रणवीर ने फैमिली फोटोज शेयर कर दुआ का चेहरा रिवील किया था।

विजय के खिलाफ मिला ऐसा सबूत, जो सालों से बनाई कहानी को कर सकता है खत्म ‘दृश्यम 3’ का ट्रेलर हुआ रिलीज



नई दिल्ली, एजेंसी

अजय देवगन स्टारर 'दृश्यम: द कन्क्लूजन' (दृश्यम 3) का ऑफिशियल ट्रेलर बुधवार को रिलीज हो गया। फिल्म 2 अक्टूबर 2026 को सिनेमाघरों में रिलीज होगी। कहानी में 2 अक्टूबर की तारीख एक बार फिर अहम है।

दृश्यम 3 को 'दृश्यम' फ्रेंचाइजी का आखिरी चैप्टर बताया गया है। इसमें अजय देवगन का किरदार विजय सालगांवकर एक बार फिर अपने परिवार के डार्क सीक्रेट को कानून से बचाने की कोशिश करते नजर आएंगे। ट्रेलर 2 मिनट 52 सेकंड लंबा है।

फिल्म में अजय देवगन विजय, तब्बू IC मीरा देशमुख और श्रिया सरन नंदिनी के किरदार में लौट रही हैं। इस बार जयदीप अहलावत और प्रकाश राज की एंट्री हुई है, जो

विजय के खिलाफ जांच को और मजबूत करते हैं।

ट्रेलर में दिखाया गया है कि मामला अब सिर्फ दिमागी खेल नहीं रहा, बल्कि विजय और पुलिस के बीच अस्तित्व की लड़ाई बन चुका है। ट्रेलर में अजय देवगन कहते हैं, "उनके बहुत ही मजबूत सबूत हैं। जयदीप अहलावत फिल्म में ब्राह्मण ब्रांच के SP की भूमिका में हैं। वह विजय को कमतर आंकने के बजाय उसकी समझ और चालाकी को पहचानते हैं। इसी बदलाव के बीच विजय का सामना पहले से ज्यादा खतरनाक चुनौती से होता है। ट्रेलर में प्रकाश राज का किरदार विजय के लिए कहता

अजय चाहते हैं मोहनलाल फिल्म देखकर अपनी राय दें

'दृश्यम 3' के ट्रेलर लॉन्च पर अजय देवगन ने फिल्म को लेकर कई बातें बताईं। उन्होंने कहा कि 'दृश्यम 2' के बाद उन्हें पता नहीं था कि इसका तीसरा पार्ट बनेगा या नहीं। उनके मुताबिक, इस फिल्म की कहानी को आगे बढ़ाना आसान नहीं था। इसमें नए ट्विस्ट और टर्न के साथ कहानी को वहीं से आगे ले जाना था, जहां पिछली फिल्म खत्म हुई थी। अजय ने बताया कि डायरेक्टर अधिक पैठक एक आइडिया लेकर आए। सभी को वह पसंद आया। इसके बाद अधिक ने करीब द्वाइ साल तक राइटर्स के साथ काम किया। अजय ने उनकी स्क्रिप्ट को शानदार बताया।

अजय के मुताबिक, सभी को लगा कि 'दृश्यम 3' ही इस कहानी का सही अंत होना चाहिए। उन्होंने कहा कि कहानी को उसकी ऊंचाई पर खत्म करना बेहतर है।

है, "अनपढ़ है, बेवकूफ नहीं। इसे मैं हल्के में लेने की कोशिश नहीं करूंगा।" वहीं-एक अन्य डायलॉग में विजय को "गोवा का सबसे बड़ा हार्ड-बकिंग क्रिमिनल" कहा गया है। कहानी में दिमागी खेल से आगे बढ़कर किस्मत की भूमिका भी सामने आती है। ट्रेलर में कहा गया है, "अब ये खेल दिमाग का नहीं नसीब का बन चुका है।" विजय का परिवार उसके फैसलों की सबसे बड़ी वजह बना हुआ है।

राजपाल यादव के चेक बाउंस केस में सुप्रीम कोर्ट ने रखी शर्त जमा करने होंगे इतने करोड़ वरना जाएंगे जेल?



नई दिल्ली। राजपाल यादव को चेक बाउंस के सात मामलों में सुप्रीम कोर्ट की तरफ से कुछ समय के लिए राहत मिली है।

हालांकि, अदालत ने उन्हें एक समय सीमा दी है, जिसके अंतराल एक्टर को कोर्ट की रजिस्ट्री के 5 करोड़ रुपए जमा करने होंगे। क्या है राजपाल यादव के चेक बाउंस केस में नई अपडेट, नीचे पढ़ें पूरा मामला।

लिव एंड लॉ की रिपोर्ट्स के मुताबिक, सुप्रीम कोर्ट ने सरेंडर करने से 'भूत बंगला' एक्टर राजपाल यादव को टेम्प्रेरी राहत सिर्फ इस शर्त पर दी है कि बुधवार तक अभिनेता कोर्ट में 5 करोड़ रुपए जमा करेंगे। जस्टिस सूर्याकांत की अध्यक्षता



वाली बेंच ने मंगलवार को यह आदेश सुनाया। उनके साथ इस बेंच में जस्टिस जॉयमाल्य बागची और जस्टिस वी. मोहना भी शामिल थे। कोर्ट ने इस मामले में नोटिस भी जारी किया है, जिसकी सुनवाई 15 सितंबर 2026 को होगी।

सुप्रीम कोर्ट ने आदेश सुनाते हुए कहा, अगर याचिकाकर्ता बुधवार तक अदालत की रजिस्ट्री के 5 करोड़ रुपए जमा करवा देते हैं, तो उन्हें सरेंडर से छूट मिल जाएगी।

पार्टी समलैंगिक शादियों के खिलाफ, लेकिन इसे लीड कर रही एलिस खुद लेस्बियन, पार्टनर श्रीलंका से जर्मनी में पहली बार कटटर दक्षिणपंथी दल चुनाव जीता

परिणाम

नई दिल्ली, एजेंसी

जर्मनी के सैक्सोनी-आनहाल्ट में सितंबर 2026 के चुनाव में अल्टर-नेटिव फॉर जर्मनी पार्टी (AfD) ने बड़ी जीत हासिल की है। दूसरे विश्व युद्ध के बाद यह पहला मौका है, जब जर्मनी में कोई दक्षिणपंथी पार्टी किसी राज्य में सत्ता के करीब पहुंची है। AfD दूसरे देशों से आकर जर्मनी में बसे लोगों और समलैंगिक शादी के खिलाफ सख्त रुख के लिए जानी जाती है। लेकिन इस पार्टी की कहानी में एक बात सबसे ज्यादा



चौकाती है। AfD की चीफ एलिस वीडल खुद लेस्बियन हैं। उनकी पार्टनर श्रीलंका में जन्मी हैं। यानी जिस पार्टी की नीतियां समलैंगिक शादी और प्रवासियों के खिलाफ हैं, उसी पार्टी की सबसे ताकतवर नेता की निजी जिंदगी इससे बिल्कुल अलग है। जर्मनी में AfD के बढ़ते प्रभाव के पीछे वीडल का बड़ा हाथ माना जाता है। उनकी राजनीति को समझने के लिए यह जानना जरूरी है कि आखिर एलिस

वीडल के मुताबिक, उन्हें एफडी में शामिल होने का आइडिया पार्टनर सारा से ही मिला था। एक पार्टी में वीडल लगातार यूरोपीय संघ की राजनीति पर बातें किए जा रही थीं। उनकी लंबी-लंबी बातें सुनकर सारा परेशान हो गई। उन्होंने वीडल से कहा, अगर राजनीति पर इतनी ही बातें करनी हैं तो खुद राजनीति में क्यों नहीं चली जातीं?

वीडल कौन हैं और वह ऐसी पार्टी का चेहरा कैसे बनीं,



45 साल की एलिस वीडल की पार्टनर श्रीलंकाई मूल की महिला हैं। वह फिल्ममेकर हैं।

जिसकी सोच उनकी अपनी जिंदगी से बिल्कुल अलग है? जर्मन अखबार डाय वेल्ड के मुताबिक वीडल का बचपन ऐसे माहौल में बीता, जहां राजनीति को लेकर काफी चर्चा होती थी। हालांकि, उनके माता-पिता किसी राजनीतिक पार्टी से जुड़े नहीं थे। वीडल के दादा हंस वीडल हिटलर की नाजी पार्टी से जुड़े हुए थे।

टीचर को चिढ़ाने के लिए मर्सिडीज से स्कूल जाती थीं

अपने स्कूली दिनों को लेकर वीडल ने बताया कि उनके स्कूल के ज्यादातर शिक्षक वामपंथी विचारधारा से प्रभावित थे। वह कहती हैं, वे मुझे पसंद नहीं करते थे और मैं भी उन्हें पसंद नहीं करती थी। उनको चिढ़ाने के लिए मैं अपने पिता की मर्सिडीज से स्कूल जाती थीं स्कूली दिनों में वीडल डॉक्टर बनना चाहती थीं। पिता इसके खिलाफ थे। उनका कहना था कि डॉक्टर की पूरी जिंदगी बीमार लोगों के बीच गुजरती है। ऐसे पेशे में जाने का कोई मतलब नहीं है। पिता की सलाह पर वीडल ने इकोनॉमिक्स और बिजनेस की पढ़ाई की। इसके बाद उन्होंने बैंकिंग और बिजनेस में करियर शुरू किया। कुछ समय उन्होंने अमेरिकी इनवेस्टमेंट कंपनी गोल्डमैन सैक्स में काम किया। इसके बाद वह चीन चली गईं।

इस दौरान उनकी काफी तरक्की हुई। हिटलर ने उन्हें 1941 में नाजी कब्जे वाले वारसा में सैन्य न्यायधीश बनाया था। वीडल परिवार तब सिलेसिया में रहता था। अब यो पोलैंड का इलाका है। दूसरे विश्व युद्ध में जब हिटलर की हार हुई तो वीडल भागकर पश्चिमी जर्मनी पहुंचे। यहां वीडल परिवार ने फर्नीचर का काम शुरू किया। 1979 में एलिस वीडल का जन्म



AfD चीफ एलिस वीडल चुनाव के बाद रविवार को बर्लिन स्थित पार्टी मुख्यालय में जर्मनी का झंडा लहराती हुई।

मंदारिन सीखी, चीन की अर्थव्यवस्था समझी

चीन में वीडल ने बैंक ऑफ चाइना में काम किया और 5 साल तक वहां रहीं। इसी दौरान उन्होंने मंदारिन यानी चीनी भाषा सीखी और बिजनेस कंसल्टेंट के तौर पर भी काम किया। चीन में रहते हुए उनकी दिलचस्पी वहां की अर्थव्यवस्था में बढ़ी और उन्होंने चीन की पेशान व्यवस्था के भविष्य पर रिसर्च शुरू की। 2011 में उन्होंने इसी विषय पर डॉक्टरेट पूरी की और फिर जर्मनी ट आई। वीडल अर्थशास्त्र पढ़ चुकी थीं, बैंक में काम कर चुकी थीं और चीन में कई साल बिता चुकी थीं। यानी राजनीति में आने से पहले ही उन्हें पैसे, कारोबार और दुनियादारी की अच्छी समझ हो गई थी।

हुआ। वह सिर्फ 6 साल की थीं, जब उनके दादा की मौत हो गई। एलिस के मुताबिक, नाजी शासन के दौरान उनके दादा ने क्या काम किए थे, इस बारे में परिवार में कभी बातचीत नहीं हुई।

फास्ट न्यूज

मॉस्को में गिरफ्तार भारतीय इंजीनियर चंदन गुप्ता रिहा

मॉस्को। उत्तर प्रदेश के कानपुर के रहने वाले चंदन गुप्ता को रूस की राजधानी मॉस्को में गिरफ्तार किया गया था। वहीं अब रूसी सेना से उन्हें रिहा कर दिया है और मॉस्को के अपने घर में वापस लौट आए हैं। रूसी सेना ने चंदन गुप्ता को नरेश में एंगुलेस तोड़-फोड़ करने के आरोप में गिरफ्तार किया था। उनकी पत्नी स्नेहा गुप्ता ने सोशल मीडिया पर वीडियो शेयर कर चंदन के घर लौटने की पुष्टि की।

यह 1945 का समय नहीं है : महासभा अध्यक्ष रहमान

संयुक्त राष्ट्र। संयुक्त राष्ट्र महासभा के अध्यक्ष खलीलुर रहमान ने कहा कि वह सुल्हा परिषद में अर्थपूर्ण सुधार के लिए बहुत गंभीरता से प्रयास करेंगे। मंगलवार (स्थानीय समय) को महासभा के अध्यक्ष के तौर पर शपथ लेने के बाद उन्होंने कहा, अभी ऐसी स्थिति है जहां भरोसे की कमी है और संगठन को भविष्य के लिए खुद को तैयार करने के लिए और गहरे सुधार करने होंगे। महासभा के अध्यक्ष के तौर पर सुधार की प्रक्रिया को आगे बढ़ाने में अपनी भूमिका के बारे में उन्होंने कहा, मैं इसे बहुत गंभीरता से लेता हूं।

यूएस की कार्रवाई पर भड़काई रान

तेहरान। मिडिल-ईस्ट में एक बार फिर तनाव बढ़ गया है। बुधवार को यूएस सेंट्रल कमांड की ओर से ईरान के पांच तेल टैंकरों को तबाह किए जाने के बाद तेहरान ने भी पलवार किया है। ईरानी मीडिया ने खबर दी कि आईआरजीसी नेवी ने फारस की खाड़ी में 10 जहाजों (जिनमें यूएस के दो जहाज भी शामिल थे) और होर्मुज स्ट्रेट के पास 10 अन्य जहाजों पर हमला किया।

प्रोजेक्ट : पुतिन ने पहली खेप भरने को हरी झंडी दिखाई इससे भारत की होर्मुज पर निर्भरता कम होगी

रूस ने आर्कटिक में तेल निकालना शुरू किया

मॉस्को/नई दिल्ली, एजेंसी

अमेरिका और यूरोपीय देशों के प्रतिबंधों के बावजूद रूस ने आर्कटिक इलाके में अपने बड़े 'वोस्तोक ऑयल' प्रोजेक्ट से तेल निकालना शुरू कर दिया है। राष्ट्रपति व्लादिमीर पुतिन ने वीडियो कॉन्फ्रेंसिंग के जरिए पहली खेप की लॉडिंग को हरी झंडी दिखाई। रूस का लक्ष्य 2027 की दूसरी छमाही तक इस प्रोजेक्ट से सालाना 3 करोड़ टन कच्चा तेल निकालना है। पुतिन का यह प्रोजेक्ट उत्तरी साइबेरिया के तैमिर इलाके में है। इसमें वानकोर व पायाखा सहित कई तेल इलाके जुड़े हैं। प्रोजेक्ट से जुड़ी वानकोरनेफ्ट कंपनी में चार भारतीय सरकारी कंपनियों की संयुक्त हिस्सेदारी 49.9% है। इनमें ओएनजीसी विदेश, इंडियन ऑयल,



ऑयल इंडिया और भारत पेट्रो रिसोर्सेज शामिल हैं। इस प्रोजेक्ट से निकला तेल 790 किमी लंबी पाइपलाइन से कारा सागर के बुख्ता सेवेर टर्मिनल तक पहुंचाया जाएगा। वहां तेल को टैंकरों में भरकर दूसरे देशों को भेजा जाएगा। कंपनी के मुताबिक, इस इलाके में करीब 700 करोड़ टन तेल का भंडार हो सकता है। रूस से भारत आने वाले तेल के जहाजों को होर्मुज स्ट्रेट से होकर नहीं गुजरना पड़ेगा। इसलिए इस प्रोजेक्ट को भारत के लिए खाड़ी देशों से तेल का एक नया विकल्प माना जा रहा है। परियोजना से जुड़े हवाई परिवहन के लिए एयरपोर्ट भी बनाया जा रहा है। इसका रनवे 3,500 मीटर लंबा होगा। इस प्रोजेक्ट

अभी भारत का 50% तेल होर्मुज से आ रहा, रूस के प्रोजेक्ट से आधी रह सकती है निर्भरता

भारत अपनी जरूरत का करीब 50% कूड ऑयल होर्मुज स्ट्रेट के रास्ते मंगाता है। Kpler के मुताबिक, जनवरी-फरवरी 2026 में इस रास्ते से भारत को रोजाना करीब 26 लाख बैरल कच्चा तेल मिला। यह तेल ज्यादातर इराक, सऊदी अरब, UAE और कुवैत से आता है। नवंबर-दिसंबर 2025 में होर्मुज के रास्ते भारत के कुल कूड इंपोर्ट का करीब 40% आता था, जो जनवरी-फरवरी में बढ़कर करीब 50% हो गया। ऐसे में अनुमान है कि रूस के आर्कटिक प्रोजेक्ट के बाद भारत की होर्मुज पर निर्भरता आधी हो सकती है।

में अब तक करीब 4.4 लाख करोड़ रुपए का निवेश हो चुका है। वोस्तोक प्रोजेक्ट बर्फीले इलाके में है। अभी यहां 50 हजार से अधिक लोग काम कर रहे हैं।

बड़े पेड़ बने नया स्टेटस सिंबल, नर्सरी में ग्राहकों के लिए हेलीपैड तक अमेरिकी अरबपतियों में 100 साल पुराने पेड़ लगवाने का क्रेज

न्यूयॉर्क, एजेंसी

अमेरिका में अरबपतियों के बीच अब 100 साल पुराने और पूरी तरह विकसित पेड़ लगवाने का क्रेज बढ़ रहा है। महंगी घड़ियां, प्राइवेट जेट और सुपरकार के बाद बड़े पेड़ नया स्टेटस सिंबल बन रहे हैं। अमीर लोग अपने घर और जमीन को तुरंत भव्य दिखाने के लिए ओक, पाम और बरगद जैसे बड़े पेड़ों पर करोड़ों रुपए खर्च कर रहे हैं। कैलिफोर्निया की नापा वेली में हाल ही में 50 फीट ऊंचे और करीब 100 टन वजन की 100 साल पुराने ओक के पेड़ को क्रेन और हाइड्रोलिक मशीनों से जमीन से निकाला गया। इसकी जड़ों को सुरक्षित रखने



लॉस एंजिल्स में नई जगह लगाए जाने के लिए ले जाया जा रहा पुराना लाइव ओक का पेड़।

के लिए खास इंतजाम किए गए और फिर इसे ट्रकों से दूसरी जगह ले जाया गया। यह क्रेज अब सिर्फ पेड़ लगाने तक सीमित नहीं है। रोड आइलैंड में ओरेकल के लैरी एलिसन और ब्लैकस्टोन के स्टीफन श्वार्जमैन की संपत्तियों के बीच लैंडस्केपिंग को लेकर होड़ की

श्वार्जमैन ने अपनी हवेली को पड़ोसियों की नजरों से छिपाने के लिए चारों ओर 18 फीट ऊंचे 100 से ज्यादा सजावटी पेड़ लगावाए। इन पर 9 करोड़ रुपए से ज्यादा खर्च किए गए।

चर्चा है। 50 फीट तक ऊंचे और 100 टन वजन की पेड़ों को एक जगह से दूसरी जगह ले जाना आसान नहीं है। कई

अल्पसंख्यकों के खिलाफ फिर भड़की हिंसा

ढाका, एजेंसी

बांग्लादेश में अल्पसंख्यकों पर बढ़ते हमलों के बीच अलग-अलग घटनाओं में एक महिला समेत दो हिंदुओं की हत्या कर दी गई, जिससे देश में अल्पसंख्यक समुदायों की

सुरक्षा को लेकर नई चिंताएं पैदा हो गई हैं। हाल की घटनाओं में से एक में 45 वर्षीय हिंदू सुनार अलिफ चंद्र दत्ता की हत्या कर दी गई। सोमवार रात जब वह नौगांव जिले के महादेवपुर उपजिला में अपनी दुकान से घर लौट रहे थे तो अज्ञात हमलावरों ने धारदार

हथियार से उन पर हमला किया। पुलिस और स्थानीय लोगों का हवाला देते हुए बांग्लादेश के अखबार डेली सन ने बताया कि दत्ता रात करीब 8:30 बजे महादेवपुर बाजार में अपनी ज्वैलरी की दुकान से निकले थे और घर जा रहे थे, तभी यह घटना हुई।

!! ॐ शांति !!

आप हमेशा हमारे दिलों में जीवित रहेंगे...

आपकी स्मृतियाँ हमेशा हमारे साथ रहेंगी...

स्व0 भूपेन्द्र वीर सिंह गर्गवंशी

जन्मतिथि – 15 / 11 / 1952 | स्वर्गवास – 29 / 08 / 2026

मान्यवर, श्री.....

अत्यंत दुःख के साथ सूचित करना पड़ रहा है कि मेरे बड़े भाई व वरिष्ठ पत्रकार डॉ० भूपेन्द्र वीर सिंह गर्गवंशी जी का 29 अगस्त 2026 को निधन हो गया। दिवंगत आत्मा की शांति के लिए श्रद्धांजलि सभा का आयोजन सुनिश्चित किया गया है।

त्रयोदश: संस्कार (शांतिभोज) | 10 सितंबर 2026 दिन बृहस्पतिवार

अतः आपसे सादर निवेदन है कि 10 सितंबर को आयोजित तेहरवीं (त्रयोदशाह) संस्कार कार्यक्रम में पधारकर दिवंगत आत्मा को श्रद्धांजलि अर्पित करें।

कार्यक्रम स्थल: ब्लाक परिसर, अकबरपुर, अम्बेडकरनगर

शोकाकुल परिवार

!! शोकसंतप्त !!

राजेश कुमार सिंह, मिथिलेश सिंह, सोमेंद्र वीर सिंह, सत्यम सिंह, शिवम सिंह, धैर्य बीर सिंह, आर्यन सिंह, शक्ति सिंह व समस्त सिंह परिवार।

उपाध्यक्ष, प्रेस क्लब अम्बेडकरनगर
ब्यूरो चीफ, न्यूज 24 / तमसा संकेत हिंदी दैनिक
संपर्क क्रमांक: 8546021177, 8808811099

विनम्र श्रद्धांजलि – एक प्रेरणदायी व्यक्तित्व को नमन

C M Y K

C M Y K

C M Y K

C M Y K

C M Y K